

HAREĠ L-AHHAR BASTIMENT NAVALI INGLIŻ

L-ahhar bniedem li kellu kuntatt mal-forzi Inglizi f'Malta qabel hallew pajjiżna fl-1 t'April 1979. Alfred Calleja li illum jghix ix-Xghajra laqaghna go daru biex nintervistawh dwar dan l-episodju li hu tant hu kburi bih.

Hekk kif habbatnielu l-bieb smajt il-kelba tinbah, jien ersaqt lura filwaqt li tal-kamera tbissem ghax kien jaf li jien nibza' ftit mill-klieb. Alfred maghruf bhala l-"pilot" fetah u mill-ewwel beda jirrakkonta. Konna bilkemm ghadna tlajna t-tarag li beda jurini xi ritratti ta' dakinhar. Spjegali kif lejn tmiem is-sebghinijiet huwa digħa kellu esperjenza biex johrog vapuri kbar mill-Port.

Alfred Calleja bdieli l-istorja mil-lejl ta' qabel. "Dakinhar jien mort il-Birgu. Hemm hekk lanqas kien hemm fejn toqghod labra." Sahaq li għac-ċerimonja tal-Helsien marru hafna nies għaliex kienet festa kbira li tibqa' mmarkata.

Imbagħad il-kliem mal-ewwel imur fuq l-ghada meta l-ahhar bastiment navali Ingliz, l-H.M.S. London kellu jsalpa mill-Port il-Kbir. Calleja qalli li dakinhar huwa beda xogħol minn kmieni anki jekk mal-lejl kien iddawwar xi ftit peress li baqa' l-Birgu sas-sighat bikrin ta' fil-ghodu minhabba ċ-ċerimonja fuq l-gholja tal-helsien.


Sahaq li filghodu fl-ghodwa tal-bidu t'April irrapporta ghax-xogħol normalu u mar Marsaxlokk fejn hareġ vapur kbir. Siehbu li wkoll kellu jkun miegħu biex johorgu l-H.M.S. London ċempillu u fakkru fix-xogħol li kien imiss fil-Port il-Kbir. "Tinsiex li fid-disgħa ghandna l-London, qalli siehbi," spjega Calleja.

"Jien tant kont li nistennieha din il-gurnata li nkunu hielsa mill-barrani li meta waslet is-siegħa lanqas ridt nemmen," qal il-"pilot".

Alfred Calleja jkompli jispjega kif mar il-Port il-Kbir u tela' fuq il-bastiment. "Tlajt fuq il-bridge u hemm hekk laqghuna hafna. Bizzejjed ngħidlek li kif tlajna l-bahrin kollha hargu jdejhom isellmulna. Lil Malta baqghu jhobbuha hafna u bdew ikantaw: *We Are Sailors*," kompla jirrakkonta Calleja li fuq wiċċu deher kommiss għal dak li beda jiftakar.

Kultant iqum igibli xi ritratt jew johrog xi nota mid-djarju li żamm, Alfred Calleja kellu ferh ta' genn biex jirrakkontali l-istorja shiha.

"Il-kaptan mal-ewwel qalli li rridu




nistennew xi ftit għaliex l-ammirall kien għadu ma giex," sahaq Calleja. Dakinhar kellha ssir parata u jingħata s-salut iżda minhabba l-maltemp għadda ajruplan żgħir maghruf bhala n-Nimrod. L-ajruplan għadda fil-baxx hafna fuq il-bastiment. Sadanittant min-naha tal-Kalkara kien geġ l-ammirall li kien jghix hemm. Flok gie bid-dghajsa tal-bahrin, wasluh in-nies tal-Kalkara fuq id-dghajsa tagħhom tar-regatta. Dar sar b'sens ta' rispett għaliex fuq kollox għalkemm l-Inglizi kienu jhallu pajjiżra, dan ma sarx b'xi antagonizmu. L-Inglizi fehmu li issa Malta se tibda tgawdi mid-destin li ltaqghet miegħu. Malta issa mhux biss hielsa iżda anki newtrali u flok hija strument ta' gwerra hija strument ta' paċi.

Il-"pilot" kompla jgħid dwar il-wasla tal-ammirall fuq il-bastiment u minn hemm huwa beda jidderiegi l-bastiment biex johrog mill-Port. "Minn fuq il-vapur stajt nara l-port miżgħud bin-nies isellmu l-bastiment," qal Calleja. Fuq in-naha ta' fejn illum hemm Dar il-Mediterranean għall-Konferenzi kien hemm il-President tar-Repubblika Anton Buttigieg li mar ukoll biex isellem l-H.M.S. London.

"Il-bastiment inhall u qabad it-triq biex johrog mill-Port. Ahna bhala piloti tal-Port bilfors irridu nkunu prezenti. Ahna responsabbli mill-bastiment dak il-hin," qal Calleja li kompla jirrakkonta fuq l-atmosfera li kien hemm fil-Port dak il-hin.

"Kien hemm naqra mewġ mhux hażin, għalkemm fil-Port forsi ma jinhassx," jishaq Alfred Calleja.

Kompla jgħidli kif hu u l-kolle-



ga tiegħu mal-ewwel urew l-intenzjoni li kif joqorbu lejn il-breakwater dawn jinżlu minn fuq il-bastiment. Calleja jgħid li ma kinitx faċli ghax minn hemm il-baħar beda jobrom mhux hażin. Qabel telqu jkompli jirrakkonta kif il-bahrin regghu hadulhom b'idejhom u sellmuhom. Dik proprju kienet l-ahhar komunikazzjoni navali bejn il-Malti u l-militar Ingliz li hakem lill-pajjiżna għal sekl u nofs.

Intant, Calleja u siehbu issa lura fuq l-art semgħu li fid-Dwana kien għaddej festin ta' ċelebrazzjoni għal din il-kisba politika. "Sirt naf li Mintoff kien id-Dwana u segwa kollox minn hemm. Ridt immur minnufih hemm u f'kemm trodd salib għidna lejn id-Dwana," qalilna filwaqt li f'xi daqqiet regghet feġġet il-kelba biex tinkina xi ftit.

Kif mar id-Dwana, Calleja sab laqgħa kbira. In-nies ferhulu li kien hu li hareġ il-London. "Tgħidx kemm hassejtni xxurtjat li kont proprju jien li hrigt

"Ftit wara li dħalt id-Dwana nilmaħ lill-Prim Ministru u mort fuqu u għidtlu; Perit hrigniehom, u hu wegibni; sewwa jien domt seba' snin biex keċċejthom u inti f'siegħa tfajthom 'il barra

lill-Inglizi," sahaq Calleja li mbagħad qalli rakkont li baqa' jiftakru sal-lum anki permezz ta' anedottu li niżżel fuq id-djarju tiegħu.

"Ftit wara li dħalt id-Dwana nilmaħ lill-Prim Ministru u mort fuqu u għidtlu; Perit hrigniehom, u hu wegibni; sewwa jien domt seba' snin biex keċċejthom u inti f'siegħa tfajthom 'il barra."

Dan kien proprju l-kliem li rrakkontali l-"pilot", bi kważi d-dmugh f'għajnejh irrakkontali x'jigifieri s-sagrificċju li għamel il-poplu Malti u kemm stinka biex illum għandna pajjiż modern li qed jghix fil-prospertà. "Ahna bnejna kollox mix-xejr u bis-sagrificċji kollha rnexxielna niehdu rajna f'idejna," kompla jishaq.

Qabel temmejna l-intervista Calleja kompla jagħtini stampa ta' Malta fis-sebghinijiet u mil-liema żvilupp għaddiet Malta sabiex kienet kapaċi tqum fuq saqajha u ssir hielsa fis-sens wiesa'.